

प्रादेशिक समाचार  
आकाशवाणी, भोपाल  
प्रातःकालीन समाचार

मुख्य समाचार :-

- मुख्यमंत्री डॉ. मोहन यादव ने कहा-प्रदेश में युवा, गरीब, महिला और किसान के कल्याण पर प्राथमिकता से किया जाएगा कार्य।
- केन्द्रीय कृषि मंत्री शिवराज सिंह चौहान ने बताया कि खेती को लाभ का धंधा बनाना केंद्र सरकार का हितकल्याण।
- प्रदेश में आज और कल रहेगा ओले, बारिश और आंधी का दौर।
- पूर्व प्रधानमंत्री मनमोहन सिंह का 92 वर्ष की आयु में निधन, सात दिन का राष्ट्रीय शोक घोषित।

मंथन शिविर

प्रदेश में प्रधानमंत्री नरेन्द्र मोदी द्वारा युवा, गरीब, महिला और किसान, इन चार प्रमुख वर्गों के कल्याण के लिए निर्धारित की गई प्राथमिकता के अनुसार कार्य किया जाएगा। इसके लिए शीघ्र ही चार मिशन कार्य करेंगे। सुशासन को दृष्टिगत रखते हुए कल सम्पन्न मंथन शिविर बहक में विस्तृत विचार-विमर्श किया गया है। इस तरह की विमर्श बहक अब विभाग स्तर पर भी की जाएंगी। मुख्यमंत्री डॉ. मोहन यादव ने कहा है कि पूरे दिन चला मंथन-2024 का आयोजन सार्थक रहा।

मुख्यमंत्री ने कहा कि सूचना प्रौद्योगिकी आधारित उद्योगों के विकास, नए मेडिकल कॉलेजों के प्रारंभ होने से उत्पन्न होने वाले रोजगार के अवसर, शिक्षा के क्षेत्र में कार्य की संभावनाओं और कृषि एवं नवकरणीय ऊर्जा क्षेत्र में विभिन्न कार्यों को गति मिलने से बड़ी संख्या में युवाओं को काम मिलेगा। मध्यप्रदेश पर्यटन क्षेत्र में हब भी बनेगा।

रीजनल इंडस्ट्री कॉन्क्लेव

मुख्यमंत्री डॉ. मनमोहन सिंह ने बताया कि प्रदेश का बजट दोगुना करने की दिशा में तेजी से कार्य हो रहे हैं। अधिक और कम आबादी वाले शहरों में लघु एवं मध्यम उद्योगों को बढ़ावा देने के साथ ही सभी सेक्टर में रोजगार के नए अवसरों के लिए प्रयास हो रहे हैं। इसके साथ ही दुग्ध उत्पादन की क्षमता को बढ़ाने पर भी काम किया जा रहा है। उन्होंने बताया कि जनवरी में शहडोल में रीजनल इंडस्ट्री कॉन्क्लेव और फरवरी में भोपाल में ग्लोबल इन्वेस्टर्स समिट का आयोजन होगा।

बाइट: मुख्यमंत्री, डॉ.मोहन यादव

वक्फ संशोधन विधेयक

वक्फ संशोधन विधेयक, 2024 पर संसद की संयुक्त समिति ने कल मध्य प्रदेश सहित कुछ राज्यों के अल्पसंख्यक मामलों के विभाग के प्रमुख सचिवों और राजस्व सचिवों के साथ बहक की। बहक के बाद मीडिया से बात करते हुए समिति के अध्यक्ष जगदंबिका पाल ने कहा कि पसिले अन्य संगठनों और राज्य सरकार के अधिकारियों को बुलाएगा और पश्चिम बंगाल, बिहार और उत्तर प्रदेश के दौरे पर जाएगा।

वेक्स प्लेटफॉर्म

सूचना और प्रसारण मंत्री अश्विनी वखिव ने बताया कि वेक्स ओटीटी ऐप ने एक महीने में दस लाख से अधिक डाउनलोड पार कर लिए हैं। उन्होंने इस बात पर प्रकाश डाला कि प्रसार भारती द्वारा भारत का ओटीटी प्लेटफॉर्म रामायण और महाभारत जसी महाकाव्यों को नए जमाने की तकनीक और सामग्री के साथ फिर से ला रहा है। उन्होंने कहा कि इसमें हर पीढ़ी के लिए मनोरंजन है। जिसमें पिछले शो से लेकर फीचर्स शामिल हैं।

बाँधवगढ़ टाइगर रिजर्व गणना

बाँधवगढ़ टाइगर रिजर्व में फेस-44 की गणना की जा रही है। इसमें टाइगर रिजर्व के 9 परिक्षेत्रों में 640 स्थानों पर 1200 से अधिक टूरि कर्मि लगाये गये हैं। गणना के बाद आँकड़ों को एकत्रित कर वाइल्ड-लाइफ इंस्टीट्यूट देहरादून भेजा जायेगा। इससे नये वन्य-प्राणियों की पहचान की जाती है। गणना में बाघ, तेंदुआ और पक्षियों के मूवमेंट, टेरिटी की भी जानकारी प्राप्त हो जाती है। वन्य-प्राणियों की गणना का उद्देश्य वन्य-प्राणियों के संभावित आँकड़े प्राप्त करना है। बाँधवगढ़ टाइगर रिजर्व में लगभग 165 से अधिक बाघ और 130 से अधिक तेंदुआ हैं।

## शिवराज किसान

केन्द्रीय कृषि और किसान कल्याण मंत्री शिवराज सिंह चौहान ने जोधपुर में मीडिया से चर्चा में बताया कि खेती को लाभ का धंधा बनाना और किसान का कल्याण करना केंद्र सरकार का संकल्प है इसके लिए प्रधानमंत्री नरेन्द्र मोदी के नेतृत्व में हमने 6 सूत्रीय रणनीति बनाई है।

## भोपाल विज्ञान मेला

मध्यप्रदेश विज्ञान एवं प्रौद्योगिकी परिषद और विज्ञान भारती द्वारा संयुक्त रूप से 11वां भोपाल विज्ञान मेला आज से 30 दिसंबर तक जबूरी महम्म में आयोजित होगा। चार दिवसीय मेले में विभिन्न कार्यक्रमों, संवाद सत्रों, वर्कशॉप और विशेषज्ञ व्याख्यानों से विज्ञान के प्रति जागरूकता और रुचि को बढ़ावा दिया जाएगा। मेले के शुभारंभ दिवस पर 'विज्ञान प्रतिभा सम्मान' और प्रतिभागियों 'सीधा संवाद' किया जाएगा। विज्ञान मेले का केंद्रीय विषय "विकसित भारत 2047, का आधार: विज्ञान प्रौद्योगिकी और नवाचार" है।

## मौसम

प्रदेश में आज और कल ओले, बारिश और आंधी का दौर रहेगा। भोपाल, इंदौर, ग्वालियर, जबलपुर, उज्जैन समेत पूरे प्रदेश में मौसम बदला रहेगा। इस दौरान भोपाल, इंदौर, नर्मदापुरम, सागर और जबलपुर संभाग में ओले भी गिर सकते हैं। मौसम विभाग ने बताया कि 29 दिसंबर को सिस्टम का असर कम हो जाएगा। फिर तापमान में गिरावट होगी और कोहरा भी छाएगा। नए साल पर लोगों को कड़ाके की ठंड के दौर से गुजरना पड़ सकता है।

## मनमोहन सिंह-निधन

पूर्व प्रधानमंत्री मनमोहन सिंह का कल नई दिल्ली में निधन हो गया। वे 92 वर्ष के थे। उनके परिवार में पत्नी गुरुशरण कौर और तीन बेटियां हैं। उनका जन्म 26 सितम्बर 1932 को अविभाजित भारत के पंजाब राज्य में हुआ था। प्रधानमंत्री पी.वी. नरसिम्हा राव के मंत्रिमंडल में डॉ. सिंह वित्त मंत्री थे। उन्हें 1991 में शुरू हुए आर्थिक उदारीकरण के दौर का प्रणेता माना जाता है। कांग्रेस नेतृत्व वाली यू.पी.ए. सरकार में 2004 से 2014 तक दो बार प्रधानमंत्री रहे। उनका अंतिम संस्कार पूरे राजकीय सम्मान के साथ किया जाएगा। डॉ. मनमोहन सिंह के निधन पर सात दिन का राष्ट्रीय शोक घोषित किया गया है।

राष्ट्रपति द्रौपदी मुर्मु, उपराष्ट्रपति जगदीप धनखड़ और प्रधानमंत्री नरेन्द्र मोदी ने पूर्व प्रधानमंत्री डॉ. मनमोहन सिंह के निधन पर शोक व्यक्त किया है।

कांग्रेस अध्यक्ष मल्लिकार्जुन खड़गे और कांग्रेस नेता राहुल गांधी ने भी श्री सिंह के निधन पर शोक व्यक्त किया है।

मुख्यमंत्री डॉ. मोहन यादव ने पूर्व प्रधानमंत्री डॉ. मनमोहन सिंह के निधन पर दुःख व्यक्त करते हुए कहा है कि आरबीआई के गवर्नर, केंद्रीय वित्त मंत्री और प्रधानमंत्री जस्टिदायित्व उन्होंने कुशलता से निभाए। श्री सिंह ने समयानुसार निर्धारित नीतियों से आर्थिक समृद्धि के प्रयासों में सहभागिता की। उनका योगदान सदृश्याद किया जाएगा।

## समाचार संक्षेप में .....

- झाबुआ जिले के राणापुर ब्लॉक को नीति आयोग के आकांक्षी ब्लॉक कार्यक्रम के तहत प्रदर्शन आधारित समीक्षा के उपरांत डेढ़ करोड़ की अतिरिक्त राशि पुरस्कार के रूप में प्रदान की गयी है।
- डिन्डोरी में वीर बाल दिवस के उपलक्ष्य में शासकीय उत्कृष्ट विद्यालय शहपुरा में विधायक ओमप्रकाश धुर्वे के मुख्य आतिथ्य और कलेक्टर हर्ष सिंह की उपस्थिति में कार्यक्रम का आयोजन किया गया।
- मुरझी में मध्यप्रदेश जन अभियान परिषद द्वारा संगम आजीविका समुदायिक प्रशिक्षण केंद्र में नवांकुर संस्थाओं का दो दिवसीय आवासीय प्रशिक्षण आयोजित किया गया।
- खण्डवा जिला जेल परिसर में बंदियों के लिए विशेष स्वास्थ्य जांच एवं उपचार शिविर का आयोजन किया गया।
- आगरमालवा जिले के ग्राम मोडी एवं सोयतकलां नगर के प्रतिष्ठानों की जांच कर 29 नमूनों की चलित लक्ष्मिसे प्राथमिक जांच की गई।
- राजधानी भोपाल के दानिश चौराहे का नाम बदलकर अग्रसेन चौराहा किया जा रहा है। इस अवसर पर 5 जनवरी को एक कार्यक्रम का आयोजन किया गया है।

- पन्ना जिले मे मुख्यमंत्री जनकल्याण अभियान अंतर्गत आज जिले की 11 ग्राम पंचायतों में शिविर लगेगे।
- धार जिले को 2047 तक विकसित राज्य और जिला बनाने की दिशा में विचार-विमर्श और योजनाओं को अमलीजामा पहनाने के उद्देश्य से जिला स्तरीय जनसंवाद कार्यक्रम का आयोजन हुआ।
- नर्मदापुरम जिले के पर्यटन स्थल पचमढी में सात दिवसीय पचमढी महोत्सव की शुरुआत हो गई ह□

-----